

καὶ κακίᾳ τῶν συνοικούντων· ἔτι δὲ τὴν γυναικαν νομίζειν  
 ἀπὸ τῆς ἔστίας εἰληφότα μετὰ σπονδῶν καθάπερ ίκέτιν  
 ἐναντίον τῶν θεῶν εἰσῆχθαι πρὸς αὐτόν. καὶ τῇ τάξει καὶ  
 τῇ σωφροσύνῃ παράδειγμα γενέσθαι τοῖς τε κατὰ τὴν  
<sup>5</sup> οἰκίαν, ἦν οἰκεῖ, καὶ τοῖς κατὰ τὴν πόλιν, καὶ προνοεῖν  
 τοῦ μηδένα μηδ' ὅτιοῦν ἐξαμαρτάνειν, ὅπως μὴ φοβούμενοι  
 τὴν ἐκ τῶν νόμων ζημίαν ἀδικοῦντες λανθάνωσιν, ἀλλ'  
 αἰσχυνόμενοι τὴν τοῦ τρόπου καλοκαγαθίαν εἰς τὴν δικαιο-  
 σύνην δρμῶσι. διεκελεύετο δὲ κατὰ τὰς πράξεις ἀποδοκι- <sup>49</sup>  
<sup>10</sup> μάζειν τὴν ἀργίαν· εἶναι γὰρ οὐχ ἔτερόν τι ἀγαθὸν ἢ τὸν  
 ἐν ἑκάστῃ τῇ πράξει καιρόν. ὥριζετο δὲ μέγιστον εἶναι  
 τῶν ἀδικημάτων παιδας καὶ γονεῖς ἀπ' ἀλλήλων διασπᾶν.  
 νομίζειν δὲ κράτιστον μὲν εἶναι τὸν καθ' αὐτὸν δυνάμενον·  
 προϊδεῖν τὸ συμφέρον, δεύτερον δὲ τὸν ἐκ τῶν τοῖς ἄλλοις  
<sup>15</sup> συμβεβηκότων κατανοοῦντα τὸ λυσιτελοῦν, χείριστον δὲ  
 τὸν ἀναμένοντα διὰ τοῦ κακῶς παθεῖν αἰσθέσθαι τὸ βέλτιον  
 ἔφη δὲ καὶ τοὺς φιλοτιμεῖσθαι βουλομένους οὐκ ἀν δια-  
 μαρτάνειν μιμουμένους τοὺς ἐν τοῖς δρόμοις στεφανου-  
 μένους· καὶ γὰρ ἐκείνους οὐ τοὺς ἀνταγωνιστὰς κακῶς  
<sup>20</sup> ποιεῖν, ἀλλ' αὐτοὺς τῆς νίκης ἐπιθυμεῖν τυχεῖν. καὶ τοῖς  
 πολιτευομένοις ἀρμόττειν οὐ τοῖς ἀντιλέγουσι δυσαρεστεῖν,  
 ἀλλὰ τοὺς ἀκούοντας ὡφελεῖν. παρεκάλει δὲ τῆς ἀληθινῆς  
 ἀντεχόμενον εὔδοξίας ἔκαστον εἶναι τοιοῦτον οἷος ἀν βού-  
 λοιτο φαίνεσθαι τοῖς ἄλλοις· οὐ γὰρ οὕτως ὑπάρχειν τὴν  
<sup>25</sup> συμβουλὴν ἱερὸν ὡς τὸν ἔπαινον, ἐπειδὴ τῆς μὲν ἡ χρεία  
 πρὸς μόνους ἔστι τοὺς ἀνθρώπους, τοῦ δὲ πολὺ μᾶλλον  
 πρὸς τοὺς θεούς. εἴθ' οὕτως ἐπὶ πᾶσιν εἶπεν ὅτι τὴν <sup>50</sup>  
 πόλιν αὐτῶν ὡκίσθαι συμβέβηκεν, ὡς λέγουσιν, Ἡρακλέους,